




## Had-Dingli fit-Tieni Gwerra Dinjija 1940–1945 (2)

*Kontinwazzjoni tal-ewwel parti li giet ippubblikata fil-harga tas-sena li ghaddiet*

Minn Joseph Farrugia Dip. ED. G. (Reading) – *Is-Ser*





Malli l-gwerra hraxet fil-Libja, hraxet f'Malta wkoll, u l-ajruplani Ġermanizi kienu ġejjin u sejr in fuq Malta jagħmlu li jridu. L-Ingliži kellhom l-fighter *Hurricane* li konna nġidulhom karrettuni għax ma kienux hief bħal *Messerschmitt* Ġermanizi li kienu jaqbz u l-400 mil fis-sieġha, u l-heffa kienet kollox fl-ajru. Fis 16 ta' Jannar 1942 daħlet l-*Aircraft Carrier "Illustrious"* li sorgiet fit-tarzna. L-Ġermanizi li kienu isegwuha għal granet shaħ u jtuha l-bombi li kellhom fuqha ma kienx irnexxielhom jagħruqha. Fuqha intefgħu jaħdmu hafna Dinglin li kienu ta' sengħa kbira, speċjalment fuq *gun mounting sheet metal workers* u xogħol simili. Konna nisimghu x' kien fiha tal-ħsara kuljum meta kienu jiġu lura mit-tarzna. Kienu jingabru fejn L-Għassa kuljum. Kulhadd jgħid tiegħu.

Il-Ġermanizi ħafu li l-*Illustrious* ma titlaqx minn Malta. Attakk wara iehor. Darba konna qabda tfal fit-triq nilgħabu ta' gwerra Franciża u ħassejna hoss ta' ajruplani ġejjin. Kien hoss ġdid għax konna nġarfu ajruplan mill-hoss tal-magna, sew jekk ikun Ingliż sew jekk Ġermaniż. F'daqqa waħda feġġet qatgħa ta' 180 ajruplan *Stuka bomber* Ġermanizi li kellu il-kapaċita jinzel għal rasu dritt u jdur meta jkun kważi mal-art. Għoddejnihom għax kienu formazzjoni tal-ittra 'V'. Wiehed ha naħa biex jgħodd u iehor ha naħa oħra. L-ebda kanun ma spara. Baqgħu sejr in dritt għal-fuq il-port. Morna niġru lejn l-iskola, tlajna fuq il-borg ta' terrapien li kien hemm fuq il-bokka tax-xelter, u segwejna l-attakk. Malli waslu fuq il-Port kollha niżlu wiehed wara l-iehor f'serbut ma jaqta' qatt. Jitilqu l-bomba u jtiru l-fuq. Kien l-akbar attakk li qatt għamlu l-Ġermanizi fuq Malta. Hallsu qares il-Ġermanizi għax

l-Ingliži kienu dawru l-port b'kanuni fi tlett saffi ta' għoli fuq is-swar, u hafna kienu l-ajruplani Ġermanizi li ma waslux lura. Rajna hafna aruplani jaqgħu wara li jaħarbu minn fuq il-Port għax ikunu milquta. Waqa wiehed lejn ta' Żuta u l-għada morna hafna tfal b' martel u skarpell biex naqilgħu il-*ball bearings* (jew borrejs kif konna nsejjhulhom). Dawn konna naghmlu skuter bihom. Jien kelli wiehed u kienet l'hena tiegħi niġri bih minn fejn il-knisja għal fejn l-Għajn tal-Bhejjem. Dik it-triq biss kienet *asphalt* u fiha konna naghmlu tiġrijiet. Karozzi ma kontx tara waħda hief tal-militar. Dawk il-ftit li kien hawn ma hallewhomx joħorġu fit-toroq.

Lura għall-attakk fuq l-*Illustrious*. Veru li l-Ġermanizi tilfu l-ajruplani pero Bormla, il-Birgu, u L-Isla saru herba u ma kienx baqa' dar li ma ntaqitx. Mietu xi disġhin f'xelter wiehed u kien hemm nies rifuġjati Had-Dingli li mietu hemm għax marru hemm dakinhar. L-*aircraft Carrier* salpat wara li sewwewha kif setgħu. Il-gwerra hawn daħlet fl-aġar tagħha. Il-Ġermanizi kellhom supremazjakollhatal-ajru. L-Ingliži kienu qed jistennew invażjoni bl-art minn mument għall-iehor. Konna nistgħagħbu meta naraw ajruplani tal-għadu għaddejjin u hadd ma jispara fuqhom. Kellhom ordni li ma jisparawx





sabiex iħallu l-bullets u l-ballal għal meta tiġi l-invażjoni.

Il-gwerra ħadet xejra oħra għall-agħar. It-tbatija żdiedet. Ma kienx baqa dqiq abjad u beda ġej dqiq imħallat b`kull haġa li tittiekel, qamħirrun, qarabocċ, ċiċri u ġulbiena. Il-Ħobż kien iswed imma aħjar dak minn xejn. F'April 1942 l-Ingliżi indunaw li jekk ma jirbħux il-ġlieda fl-ajru ma kienu se jagħmlu xejn. Bagħtu madwar sittin ajruplan tal-ġlied *Spitfire* biex isaħħu d-diviża fl-ajru. Dawn ġew minn fuq *Aircraft Carrier*. Izda malli niżlu sfaw meqruda mill-ajruplani Tedeski kif kienu fl-art.

L-*Spitfire* kien aqwa mill-*Messerschmit* għax kien jista jinżel għad-dritt f'daqqa u allura jiġi wara l-għadu. Min ikun wara jirbaħ għax jispara fuq ta' quddiemu. Meta l-Ingliżi raw li tilfu l-ajruplani kollha reġġu bagħtu 60 oħra, imma din id-darba kull ajruplan kellu jistennewh tim nies bil-landi tal-petrol lesti u malli niżel imlewh u reġa telgħa. X`hin il-Ġermaniżi ġew flok sabu ajruplani fl-art sabu min jeqfilhom fl-ajru. Fl-14 ta' April saret l-ikbar battalja fl-ajru tat-tieni gwerra dinjija. Kien il-Hadd. Jien bdejt nisma ħsejjes ta' ajruplani differenti u ħriġna barra; is-soltu fuq il-borġ ġebel ta' fuq ix-xelter tal-iskola. Kien hemm aktar minn 100 ajruplan tal-ġlied jiġru wara xulxin. Ajruplani Ġermaniżi bdew jaqgħu 'l hawn u 'l hemm. *Spitfires* waqgħu wkoll pero l-Ġermaniżi qalgħu xebgħa u ma rajnihomx iżjed għax kienu jafu x`kien hemm lest. L-*air raids* naqqsu għal kollox u d-dinja bdiet tiehu r-ruħ. Ikel beda diehel Malta bis-sottomarini u kellna biex nitrejqu. Dan sakemmm daħal il-konvoy ta' Santa Marija fejn imbagħad veru ħadna ir-ruħ.

Din kienet l-istorja ta' Had-Dingli fit-Tieni Gwerra Dinjija kif niftakarha jien. Qabel ngħalaq irrid nagħmel korrezzjoni fl-ewwel parti, fejn għidt li fl-ewwel ġurnata miet wieħed minn Bormla miżewweġ Had-Dingli. Veru dak kien inqatel fil-gwerra pero ma kienet l-ewwel ġurnata, iżda wara. Kien jismu Frenċ Fenech, kien hu l-mara tal-Bormla Joe Borg li miet wara kif semmejna aktar qabel. Nghid ukoll li kien hemm kanun Bofors fejn San Pawl tal-Pitkali. Nżid ukoll li L-*Airforce* Ingliża fuq l-irdum ta' Had-Dingli kellha strumenti radar li kienu jkunu jafu li telqu l-ajruplani minn Sqallija malli jibdew itiru. Niringrazzja lil min ġibidli l-attenzjoni fuq dawn l-irqaqat li kienu ħarbuli sforz kemm għadda żmien. Dak li ktibt kien kollu minn dak li ftakart. Nispera li kont ta' użu għall-istorja tar-Raħal tiegħi Had-Dingli li jien tant kburi bih.

